



گورنر KATHY HOCHUL

فوری ریلیز کے لیے: 5/6/2025

گورنر HOCHUL کا کیٹسکل ویلیج میں پانی کے انقلابی انفراسٹرکچر پروجیکٹس کے آغاز کا اعلان

\$25 ملین کا سیور پروجیکٹ رہائشیوں کے لیے پائیدار سروسز کو یقینی بنانے کے ساتھ دریائے ہڈسن کی حفاظت بھی کرے گا

\$5 ملین کے پینے کے پانی کے پروجیکٹ میں ایک **100** سالہ قدیم پانی کی مین پائپ لائن کی تبدیلی شامل ہے

ریاستی سرمایہ کاریوں سے نیو یارک کے صاف پانی کے اہداف میں پیشرفت جاری ہے

گورنر Kathy Hochul (کیتھی ہوکل) نے آج کیٹسکل ویلیج میں \$30 ملین کی کُل لاگت پر مشتمل انقلابی پانی اور سیور پروجیکٹس کی تعمیر کے آغاز کا اعلان کیا ہے۔ ویلیج اپنے خستہ حال فاسد آب اور سیلابی پانی کے نظام میں جدت لا کر دریائے ہڈسن کی حفاظت کرے گا اور ایک مضبوط تر، مزید مستحکم کمیونٹی قائم کرے گا۔ ویلیج اپنے صدی پرانے پانی کے مین پائپ کو بھی بدلنے کے ساتھ اضافی اصلاحات کرے گا جن سے پینے کے پانی کو تحفظ حاصل ہو گا۔ ریاستی، وفاقی اور مقامی سرمایہ کاریوں کے امتزاج کے ساتھ، \$24 ملین سے زائد کے عطیات کی مدد سے جہاں کیپیٹل ڈسٹرکٹ کے لیے اچھی تنخواہ والی ملازمتیں فراہم ہوں گی وہیں پروجیکٹس مقامی سہولیات کے صارفین کو بھی وارے میں پڑیں گے۔ پروجیکٹس کیٹسکل کے لیے اہم پیشرفت کی علامت ہیں — صاف تر پانی، مضبوط تر انفراسٹرکچر اور ترقی کے نئے مواقع۔

"یہ پروجیکٹ صاف پانی اور سسٹائٹ کے نیو یارک کے غیر متزلزل عزم کی عکاسی کرتا ہے،" گورنر Hochul (ہوکل) نے کہا۔ "خستہ حال آبی نظاموں کو بہتر بنا کر اور دریائے ہڈسن میں خطرناک آلودگی کو کم کر کے، ہم اس امر کو یقینی بنا رہے ہیں کہ کمیونٹیز کو محفوظ، صاف ستھرے پانی تک رسائی بھی حاصل ہو اور خاندانوں پر اضافی مالی بوجھ بھی نہ پڑے۔ یہ سرمایہ کاریاں نہ صرف آج ہمارے رہائشیوں کی صحت کو تحفظ دیں گی بلکہ نیو یارک کے باشندوں کے لیے ایک مزید مستحکم مستقبل بھی تشکیل دیں گی۔"

کیٹسکل کا سیور پروجیکٹ صفائی کے نالوں میں اندرونی بہاؤ اور فلٹریشن کو کم کر کے، ان چار خستہ حال پرنالوں کو مستقبل میں نظام سے حذف کرنے کا موقع دے گا کہ جو فی الوقت شدید بارش کے مواقع کے باعث دریائے ہڈسن میں غیر صاف شدہ یا جزوی صاف شدہ فاسد پانی ڈالتے ہیں۔ مقامی سیور نیٹ ورک کے اہم عناصر کو اپ گریڈ کر کے، پروجیکٹ آلودگی کو کم کرے گا، رہائشیوں کے لیے فاسد آب کی پائیدار سروسز کو یقینی بنائے گا، اور پانی سے متعلقہ شدید اثرات پر کمیونٹی کے استحکام کو مزید قوت بخشنے گا۔

پینے کے پانی کا پروجیکٹ ایک ایسی جامع کاوش کا حصہ ہے جس میں پرانے ہوتے پانی کے پائپ کو بدلنا، سیڈیمینٹیشن بیسن کو دوبارہ تعمیر کرنا، ایک نیا پانی کا ذخیرہ کار ٹینک تعمیر کرنا اور موجودہ پانی کے فلٹریشن

پلانٹ کو اپ گریڈ کرنا شامل ہے۔ یہ پروجیکٹ ویلیج کی پانی کی فراہمی کی طویل مدتی صحت اور حفاظت کو یقینی بنانے کی جانب ایک اہم قدم ہے۔

ان پروجیکٹس میں گورنر Hochul (ہوکل) کے صاف پانی کے مسلسل عزم کی طرف سے ملنے والے عطیات اور ریاستی گردش فنانڈنگ (State Revolving Funds) کی طرف سے سرمایہ کاریوں کے ذریعے مالی تعاون کیا گیا ہے، جس میں جزوی طور پر وفاقی انفراسٹرکچر انویسٹمنٹ اینڈ جابز ایکٹ (Infrastructure Investment and Jobs Act, IIJA) کی جانب سے مزید تعاون کیا گیا ہے۔ ریاستی گردش فنانڈنگ ریاست کے صاف پانی کے اہداف کو آگے بڑھانے کے بنیادی مالی انجن کی حیثیت رکھتے ہیں، جو کہ ریاست بھر میں کمیونٹیز کو سالانہ بلینز کی رقم فراہم کرتے ہیں۔ IIJA کی جانب سے اضافی وفاقی سرمایہ کاری نے فنڈ کی رسائی کو مزید پھیلا دیا ہے، جس سے مزید کمیونٹیز کو مقامی سہولیات استعمال کرنے والوں پر مالی بوجھ کو کم سے کم رکھتے ہوئے پانی اور سیور کے اہم ترین پروجیکٹس پر کام کرنے کا موقع ملا ہے۔

یہ سرمایہ کاری ریاستی اور وفاقی انفراسٹرکچر ڈالرز کے اثرات کو زیادہ سے زیادہ بڑھانے کی نیو یارک کی وسیع تر حکمت عملی کا حصہ ہے، جو یہ یقینی بناتی ہے کہ ہر خطہ صاف تر پانی، محفوظ تر نظاموں اور طویل مدتی استحکام سے مستفید ہو۔

سیور پروجیکٹ کی فنڈنگ میں شامل ہے:

- ریاستی پانی کے معیار کی بہتری کے پروگرام (State's Water Quality Improvement Program) اور واٹر انفراسٹرکچر امپروومنٹ گرانٹس (Water Infrastructure Improvement grants) کی طرف سے \$13.7 ملین
- \$7.5 ملین کی وفاقی گرانٹ اور صاف پانی کے ریاستی گردش فنانڈنگ (Clean Water State Revolving Fund) سے \$3.8 ملین کی سود سے پاک سرمایہ کاری، جس میں IIJA کی فنڈنگ سے اضافہ ہوا

پینے کے پانی کے پروجیکٹ کے لیے فنڈنگ میں شامل ہے:

- ریاستی پانی کے انفراسٹرکچر کی بہتری کے پروگرام (State's Water Infrastructure Improvement grant program) کی طرف سے \$2.9 ملین
- پینے کے پانی کے ریاستی گردش فنانڈنگ کی طرف سے کم سود پر مبنی سرمایہ کاری کی مد میں \$2 ملین

پانی کے معیار کی حفاظت کے علاوہ، پروجیکٹس تعمیر، مینوفیکچرنگ، انجینئرنگ اور دیگر صنعت سے متعلقہ ملازمتوں میں بھی معاون ہوں گے۔ یہ پروجیکٹس متعدد مرحلوں میں مکمل کیے جائیں گے۔ اس مرحلے کا 2026 کے موسم گرما میں مکمل ہونا متوقع ہے۔

انوائرمینٹل فیسلٹیز کارپوریشن (Environmental Facilities Corporation, EFC) کی صدر اور CEO Maureen A. Coleman (مورین اے کولمین) نے کہا، "EFC ان اہم پروجیکٹس میں، کہ جو کیٹسکل اور دریائے ہڈسن کے اطراف موجود کمیونٹیز کو براہ راست مستفید کریں گے، اور گورنر Hochul (ہوکل) کے صاف پانی کے ریاست گیر عزم کو آگے بڑھانے میں تعاون کرنے پر فخر محسوس کرتا ہے۔ ریاستی گردش فنانڈنگ اور نیو یارک کے ہدف بند آبی انفراسٹرکچر کی گرانٹس کی طاقت کے بدولت، ہم کمیونٹیز کو ایسے پروجیکٹس سے استفادہ پانے میں مدد دے رہے ہیں کہ جو شاید بصورت دیگر پہنچ سے باہر ہوتے۔ یہ سرمایہ کاریاں نہ صرف ہمارے ماحول کو تحفظ دیتی ہیں بلکہ مقامی سہولت کے استعمال کرنے والوں کے لیے طویل مدتی سسٹائیت کو بھی یقینی بناتی ہیں۔"

محکمہ برائے تحفظ ماحولیات (Department of Environmental Conservation, DEC) کی کمشنر

Amanda Lefton (امانڈا لیفتن) نے کہا، "کیٹسکل ویلیج کے اہم انفراسٹرکچر پروجیکٹس پینے کے پانی کی حفاظت کریں گے، دریائے ہڈسن میں آلودگی کو کم کریں گے، اور شدت اختیار کرتے تباہ کن طوفانوں کے آگے مضبوط دیوار بن جائیں گے۔ جیسا کہ ہم گورنر Hochul (ہوکل) کے صاف پانی کی ترجیحات کو آگے بڑھا رہے اور اس طرح کے پروجیکٹس میں ریکارڈ ریاستی سرمایہ کاریاں کر رہے ہیں تاکہ وہ کمیونٹیز کے لیے مزید سستے ہوں

اور پورے خطے میں رہائشیوں کو تحفظ دیں، تو اس سب میں DEC کو EFC اور ویلیج کے رہنماؤں کے ساتھ شراکت داری کرنے پر فخر ہے۔"

ریاست نیو یارک کے ہیلتھ کمشنر ڈاکٹر **James McDonald (جیمز مکڈونلڈ)** نے کہا، "گورنر Hochul (ہوکل) کیٹسکل جیسی کمیونٹیز اور ریاست نیو یارک بھر میں پینے کے محفوظ پانی تک رسائی کو یقینی بنانے کے اپنے عزم کا تاحال مظاہرہ کر رہی ہیں۔ ایسے آبی انفراسٹرکچر میں سرمایہ کاریاں جو سب کی پہنچ میں ہو، صحت عامہ کے لیے ناگزیر ہیں۔ ریاستی محکمہ صحت اس اہم ترین وسیلے اور نیو یارک کے باشندگان کی صحت کے تحفظ کی خاطر اپنے وفاقی، ریاستی اور مقامی شراکت داروں کے ساتھ کام جاری رکھے گا۔"

سینیٹر **Charles Schumer (چارلس شوہر)** نے کہا، "پینے کے صاف پانی اور پانی کے نکاس کے جدید نظاموں تک رسائی کیٹسکل کے ہر خاندان اور رہائشی کو حاصل ہونی چاہیے۔ ویلیج کے فاسد آب اور سیلاب کے نظام کو جدت بخشنے کی خاطر، اپنے دو طرفہ بنیادی ڈھانچے، سرمایہ کاری اور ملازمتوں کے قانون (bipartisan Infrastructure, Investment & Jobs law) سے کئی ملین کے وفاقی فنڈز فراہم کرنے پر مجھے فخر ہے۔ اس سے نالوں سے ہونے والے اخراج کو صاف کر کے دریائے ہڈسن کو صاف بنانے میں اور یہ یقینی بنانے میں مدد ملے گی کہ رہائشیوں کو پینے کے مزید صاف پانی تک رسائی حاصل ہو۔ اور اس سب کے ساتھ اچھی تنخواہ کی حامل ملازمتیں ہی ملازمتیں ہوں۔ میں اپنی کمیونٹیز کو معاشی طور پر محفوظ، صحت مند اور معاشی اعتبار سے متحرک رکھنے کے لیے اپنی ریاست کے خستہ حال آبی انفراسٹرکچر کو ٹھیک کرنے کی جانب لے جانے کی جدوجہد میں گورنر Hochul (ہوکل) کی شراکت کا شکر گزار ہوں۔"

ریاستی سینیٹر **Michelle Hinchey (مشیل ہنچی)** نے کہا، "پانی کے جدید انفراسٹرکچر میں سرمایہ کاری کرنا ان بہترین موثر طریقوں میں سے ایک ہے کہ جن سے ہم دریائے ہڈسن کی وادی کے پن دھارے کی حفاظت کر سکتے اور ویلیج کیٹسکل جیسی مقامی کمیونٹیز کے لیے پینے کا صاف، قابل بھروسہ پانی یقینی بنا سکتے ہیں۔ نیو یارک کے پاس ملک کے کچھ قدیم ترین آبی نظام ہیں، اور اکثر اوقات، ان اپ گریڈز کی لاگت اس قدر زیادہ ہوتی ہے کہ چھوٹی کمیونٹیز اپنے بل بوتے پر یہ کام نہیں کر پاتیں۔ مجھے اس ریاستی معاونت کے حصول میں مدد کرنے پر فخر ہے کہ جس سے کیٹسکل میں آبی انفراسٹرکچر کی یہ اصلاحات ممکن ہوئیں، اور اس کام کو کروانے میں میں گورنر Hochul (ہوکل) کی شراکت داری پر ان کی مشکور ہوں۔"

گرین کاؤنٹی ڈائریکٹر آف اکنامک ڈویلپمنٹ، ٹورنزم اینڈ پلاننگ **James Hannahs (جیمز ہیناز)** نے کہا، "پینے کے صاف پانی اور سیلابی پانی کی موثر تنظیم تک رسائی اس اعلیٰ حیاتی معیار کے عنصر کی خاطر ضروری ہے جسے تقویت دینے اور قائم رکھنے کی گرین کاؤنٹی کوشش کرتی ہے۔ اپنے آبی انفراسٹرکچر میں ان ضروری اپ ڈیٹس اور دریائے ہڈسن کے مستحکم حفاظتی اقدامات کے ساتھ، کیٹسکل ویلیج خاندان پروان چڑھانے، کاروبار شروع کرنے، اور عظیم شمالی کیٹسکلز سے مربوط ہونے کے ایک شاندار مقام کے طور پر مزید مضبوط بن کر ابھرے گا۔"

کیٹسکل ویلیج بورڈ صدر **Natasha Law (ناتاشا لاء)** نے کہا، "ویلیج کیٹسکل نہایت مسرت کے ساتھ اعلان کرتا ہے کہ ہم باضابطہ طور پر اپنے پانی اور سیور کے پروجیکٹ کی بنیاد رکھ رہے ہیں، جسے ریاستی گرانٹس کی مدد میں \$16.6 ملین، وفاقی گرانٹس کی مدد میں \$7.5 ملین کا، اور صاف پانی اور پینے کے پانی کے ریاستی گردش فونڈز کی طرف سے اضافی سرمایہ کاری کی صورت میں مالی تعاون حاصل ہے۔ یہ ناگزیر اصلاحات ہماری کمیونٹی کے اندر پانی کے معیار کو تحفظ دیں گی۔ ہمیں اس مرحلے کے 2026 کے موسم گرما تک مکمل ہو جانے کی توقع ہے اور ہم امید کرتے ہیں کہ اس سے ہمارے ویلیج پر مثبت اثرات مرتب ہوں گے۔"

پانی کے معیار کے حوالے سے نیو یارک کا عزم

ریاست نیو یارک نے پانی کے بنیادی ڈھانچے میں اپنی معروف ملکی سرکردہ سرمایہ کاری میں مسلسل اضافہ جاری رکھا ہوا ہے، جس میں صرف ریاستی مالی سال 2024 میں مقامی پانی کے بنیادی ڈھانچے کے پروجیکٹس کے لیے EFC کی جانب سے \$2.2 بلین سے زیادہ مالی امداد شامل ہے۔ مالی سال 2026 کے نافذ کردہ بجٹ میں صاف پانی کے بنیادی ڈھانچے کے لیے \$500 ملین کی تخصیص سے، جسکا اعلان گورنر Hochul (ہوکل) نے کیا، نیو یارک 2017 اور اس سال کے درمیان اب تک پانی کے بنیادی ڈھانچے میں مجموعی طور پر \$6 بلین کی سرمایہ کاری کر

چکا ہے۔ کوئی بھی کمیونٹی جو اپنے پانی کے بنیادی ڈھانچے کے منصوبوں کی ضروریات کے حوالے سے مدد کی ضرورت مند ہے، اسے ترغیب دی جاتی ہے کہ [EFC سے رابطہ کرے](#)۔ نیو یارک کے شہری انٹرایکٹیو [پروجیکٹ](#) [امپیکٹ ڈیش بورڈ](#) استعمال کرتے ہوئے EFC کی سرمایہ کاری سے استفادہ کرنے والے منصوبے دیکھ سکتے ہیں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹیو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)